

## थाना समाधान दिवस के अवसर पर सुनी गयी फरियादियों की समस्यायें, प्राप्त हुयी शिकायतों के गुणवत्तापूर्ण विधिक निस्तारण हेतु सम्बन्धित को दिये गये आवश्यक दिशा-निर्देश ।

पुलिस अधीक्षक महोबा के निर्देशन पर थाना समाधान दिवस के अवसर पर आज दिनांक 12.11.2022 को पुलिस अधीक्षक महोबा श्रीमती सुधा सिंह की अध्यक्षता में थाना चरखारी व थाना खरेला में थाना समाधान दिवस में फरियादियों से उनकी समस्याओं को मौके पर सुना गया तथा वहां मौजूद संबंधित राजस्व और पुलिस विभाग के अधिकारियों को मौके पर जाकर शिकायतों का शत प्रतिशत गुणवत्तापूर्ण निस्तारण करने के निर्देश दिए गए ।

इस अवसर पर निर्देशित किया गया कि प्राप्त हुयी सभी शिकायतों का निस्तारण समयबद्ध, गुणवत्तापूर्ण तथा शिकायतकर्ता की संतुष्टि के आधार पर किया जाये, इसमें किसी भी स्तर पर लापरवाही न की जाए जिससे आमजनमानस को बिना वजह परेशान होना पड़े । तत्पश्चात शिकायत रजिस्टर का निरीक्षण करते हुए निस्तारित हो चुकी शिकायतों का फीडबैक भी लिया गया।

इसी क्रम में थाना अजनर में अपर पुलिस अधीक्षक श्री आर0के0 गौतम की अध्यक्षता में थाना समाधान दिवस का आयोजन कर जनसुनवाई की गयी ।

जनपदीय पुलिस व प्रशासन के राजपत्रित अधिकारियों एवं थाना प्रभारियों द्वारा अपने-अपने सर्किल / थाना पर थाना समाधान दिवस आयोजित कर जनता की समस्याओं को सुना गया तथा प्राप्त प्रार्थना पत्रों की जांच करते हुए उनके त्वरित व विधिक निस्तारण हेतु संयुक्त टीम बनाकर मौके पर जाकर शिकायतों का शत प्रतिशत निष्पक्ष निस्तारण कराने हेतु निर्देशित किया गया ।

थाना समाधान दिवस के अवसर पर लोगों की समस्याओं को सुना गया । इस मौके पर सभी थानों में कुल 46 शिकायतें प्राप्त हुईं जिनमें से 38 शिकायतें राजस्व विभाग से व 08 शिकायतें पुलिस विभाग से संबंधित थी, प्राप्त शिकायतों का मौके पर ही निस्तारण किया/कराया जा रहा है ।



## पुलिस अधीक्षक महोबा द्वारा थाना चरखारी व थाना खरेला का किया गया औचक निरीक्षण, थाना कार्यालय के अभिलेखों का अवलोकन कर सम्बन्धित को दिये आवश्यक निर्देश..।

पुलिस अधीक्षक महोबा श्रीमती सुधा सिंह द्वारा आज दिनांक 12.11.2022 को थाना चरखारी व थाना खरेला जनपद महोबा का औचक निरीक्षण किया गया।

निरीक्षण के दौरान थाना परिसर की साफ-सफाई, बंदीगृह व मालखाना आदि को चेक करने के साथ-साथ थाने के शस्त्रागार तथा थाना कार्यालय में रखे महत्वपूर्ण अभिलेखों अपराध रजिस्टर, त्यौहार रजिस्टर, ग्राम अपराध रजिस्टर का बारीकी से निरीक्षण करते हुए सम्बन्धित को आवश्यक दिशा-निर्देश दिये गये।

महिला हेल्प डेस्क- मिशन शक्ति अभियान के अन्तर्गत व महिला सम्बन्धित शिकायतों का तत्काल संज्ञान लेने व त्वरित कार्यवाही हेतु थानों पर स्थापित महिला हेल्प डेस्क का निरीक्षण किया गया तथा महिला सम्बन्धी शिकायतों को रजिस्टर में दर्ज कर शिकायत पर की गयी कार्यवाही भी दर्ज करने के साथ-साथ पीडित से फीडबैक लेने सम्बन्धी आवश्यक दिशा-निर्देश दिये गये।

तत्पश्चात पुलिस अधीक्षक द्वारा आगामी नगर निकाय चुनाव के सम्बन्ध में विशेष सतर्कता बरतने के सम्बन्ध में सम्बन्धित को आवश्यक दिशा निर्देश दिये गये।

इस दौरान प्रभारी निरीक्षक थाना चरखारी श्री विनोद कुमार शुक्ल, थानाध्यक्ष खरेला श्री गणेश कुमार सहित थाना हाजा पर नियुक्त अधि०/कर्मचारीगण मौजूद रहे।



## अपर पुलिस अधीक्षक महोबा द्वारा थाना अजनर का किया गया औचक निरीक्षण, सम्बन्धित को दिये गये आवश्यक दिशा निर्देश

आज दिनांक 12.11.2022 को अपर पुलिस अधीक्षक महोबा श्री आर0के0 गौतम द्वारा थाना अजनर का औचक निरीक्षण किया गया। इस दौरान सम्पूर्ण थाना परिसर का भ्रमण कर थाना कार्यालय, मालखाना, हवालात, कम्प्यूटर कक्ष आदि का निरीक्षण किया गया, थाना कार्यालय में अपराध रजिस्टर व अन्य रजिस्ट्रों/अभिलेखों का निरीक्षण किया गया तथा उक्त रजिस्ट्रों/अभिलेखों का व्यवस्थित रख-रखाव सुनिश्चित करने व सम्पूर्ण थाना परिसर में साफ-सफाई की व्यवस्था बेहतर किये जाने के सम्बन्ध में आवश्यक निर्देश दिए गए।

अपर पुलिस अधीक्षक द्वारा महिला हेल्प डेस्क के रजिस्टर व सीसीटीएनएस कक्ष की समीक्षा की गयी जिसमें महिला पुलिस कर्मियों को फरियादियों से अच्छे व्यवहार करने व उनकी समस्याओं को सुनकर गुणवत्तापूर्ण निस्तारण के निर्देश दिए गए साथ ही सीसीटीएनएस कर्मियों से सभी अभिलेखों को कम्प्यूटर में अंकन करने के निर्देश दिये गये।

इसी क्रम में थानास्थानीय पर स्थापित साइबर हेल्प डेस्क का निरीक्षण किया गया तथा साइबर अपराध सम्बन्धी मामलो को समय से दर्ज कर त्वरित आवश्यक कार्यवाही करने हेतु आवश्यक दिशा निर्देश दिए गये।



## थाना कुलपहाड़ पुलिस टीम ने वारण्टी अभियुक्त को किया गिरफ्तार-

### गिरफ्तारी करने वाली पुलिस टीम-

- 1.उ०नि० महेन्द्र प्रताप सिंह
- 2.का० कलीम खान
- 3.का० मनोज कुमार

पुलिस अधीक्षक महोबा श्रीमती सुधा सिंह के निर्देशन में एवं अपर पुलिस अधीक्षक श्री आर.के .गौतम के पर्यवेक्षण व क्षेत्राधिकारी कुलपहाड़ श्री उमेशचन्द्र के नेतृत्व में चलाये जा रहे मफरूर/ वांछित वारन्टी अभियुक्तगणों की गिरफ्तारी अभियान के क्रम में थाना कुलपहाड़ प्रभारी निरीक्षक श्री बीरेन्द्र प्रताप सिंह के द्वारा गठित टीम के उ०नि० महेन्द्र प्रताप सिंह ने मय हमराही की मदद से मा० न्यायालय श्रीमान जे०एम० 1 महोबा से सम्बन्धित मु०नं० 2241/20 अ०सं० 126/16 धारा 279/337/338/304ए/427 आईपीसी थाना कुलपहाड़ से सम्बन्धित 01 नफर अभियुक्त नरेन्द्र पुत्र बिहारीलाल अहिरवार उम्र करीब 40 वर्ष निवासी कस्बा व थाना कुलपहाड़ जनपद महोबा को गोंदी चौराहा से नियमानुसार गिरफ्तार कर सक्षम माननीय न्यायालय के समक्ष पेशी हेतु भेजा गया ।

### गिरफ्तार अभियुक्त-

नरेन्द्र पुत्र बिहारीलाल अहिरवार उम्र करीब 40 वर्ष निवासी कस्बा व थाना कुलपहाड़ जनपद महोबा



## थाना अजनर पुलिस टीम ने वांछित अभियुक्त को किया गिरफ्तार-

पुलिस अधीक्षक महोबा श्रीमती सुधा सिंह के निर्देशन में एवं अपर पुलिस अधीक्षक श्री आर.के. गौतम के पर्यवेक्षण व क्षेत्राधिकारी कुलपहाड़ श्री उमेशचन्द्र के नेतृत्व में चलाये जा रहे मफरुर/वांछित/वारन्टी अभियुक्तगणों की गिरफ्तारी अभियान के क्रम में थाना अजनर प्रभारी निरीक्षक श्री शिवआसरे द्वारा गठित टीम उ0नि0 दिनेश कुमार तिवारी द्वारा क्षेत्र भ्रमण व तलाश वांछित / वारण्टी अपराधी के दौरान थाना स्थानीय पर पंजीकृत मु.अ.सं. 219/2022 धारा 376/506 भादवि व 4 पाक्सो एक्ट से सम्बन्धित 01 नफर वांछित अभियुक्त प्रमोद पुत्र कालीचरन कुशवाहा उम्र करीब 26 वर्ष निवासी ग्राम गुण्ड थाना अजनर जनपद महोबा को ग्राम स्यावन तिराहा से नियमानुसार गिरफ्तार किया गया। बाद आवश्यक कार्यवाही अभियुक्त उपरोक्त को माननीय न्यायालय के समक्ष पेशी हेतु भेजा गया।

### गिरफ्तार करने वाली पुलिस टीम-

1. व0उ0नि0 दिनेश कुमार तिवारी
2. कां0 रवि यादव

### गिरफ्तार अभियुक्त-

प्रमोद पुत्र कालीचरन कुशवाहा उम्र करीब 26 वर्ष निवासी ग्राम गुण्ड थाना अजनर जनपद महोबा



## पुलिस अधीक्षक महोबा के निर्देशन में जनपदीय पुलिस बल द्वारा जनपद में कानून एवं शांति व्यवस्था बनाये रखने हेतु पैदल गस्त कर आम-जनमानस को दिलाया गया सुरक्षा का भरोसा ।

आज दिनांक **12.11.2022** को पुलिस अधीक्षक महोबा सुधा सिंह के निर्देशन में जनपद में कानून एवं शांति व्यवस्था के दृष्टिगत आमजन से संवाद स्थापित कर कानून व शान्ति व्यवस्था बनाये रखने हेतु तथा अफवाहों पर ध्यान न देने हेतु की गयी अपील ।

इसी क्रम में जनपदीय पुलिस द्वारा संवेदनशील स्थानों पर प्रभावी पैदल गस्त की गयी । स्थानीय लोगों से आपसी सौहार्द बनाए रखने, अराजकता फैलाने वालों की सूचना पुलिस को देने की अपील की गयी तथा जनपद के समस्त क्षेत्राधिकारियों द्वारा अपने-अपने सर्किल में तथा सभी थानाध्यक्षों द्वारा अपने-अपने थाना क्षेत्र के मुख्य बाजार, धार्मिक-स्थल, बस-स्टैंड, रेलवे स्टेशन ढाबा आदि जगहों पर पैदल गस्त करते हुए यातायात नियमों को उल्लंघन करने वालों के विरुद्ध कड़ी कार्यवाही करते हुए वाहनों के चालान व सीज करने की कार्यवाही की गई ।

इसी क्रम में जनपदीय पुलिस द्वारा शराब की दुकानों का निरीक्षण किया गया एवं सेल्समैन को आवश्यक दिशा निर्देश दिए गए ।

यातायात नियमों के उल्लंघन करने पर **115** वाहनो के ई-चालान किये गये ।



महोबा पुलिस